

# අපගේ ආහාර ද්‍රව්‍යවල අඩංගු අංශුමාත්‍ර මූල ද්‍රව්‍යයන්ගෙන් ශරීරයට අවශෝෂණය කල හැකි ප්‍රමාණයන් විශ්ලේෂණය

ඩබ්ලිව්.ආර්. විමලසිරි  
අංශ ප්‍රධාන  
මුඛ පේට් රසායන අංශය  
දත්ත වෛද්‍ය පීඨය  
පේරාදෙණිය විශ්වවිද්‍යාලය

ශක්ති ක්‍රියාදාමයන් හා සම්බන්ධ ඔක්සිකරණ ක්‍රියාවලියෙහි ලා වැදගත් කාර්යභාරයක් ඉටු කරන යකඩ (Fe), තඹ (Cu), තුන්තනාගම් (Zn) වැනි අංශු මාත්‍ර මූලද්‍රව්‍යයන් ක්ෂුද්‍ර පෝෂ්‍යදායකයන් ලෙස සැලකේ. ඉහත මූලද්‍රව්‍යයන්ගේ ඌණතාවය මිනිසාගේ කායික, ප්‍රතිශක්ති හා ප්‍රජනන ක්‍රියාවලි ප්‍රබල පසුබෑමකට හේතු විය හැක. දේශීය ආහාර වර්ගවල අඩංගු අංශුමාත්‍ර මූලද්‍රව්‍යයන් පිළිබඳ දැනට සොයාගත් කරුණු ඇති නමුත් එම පරීක්ෂණ පවත්වා ඇත්තේ එම ආහාර වර්ගවල අඩංගු එම මූල ද්‍රව්‍යයන්ගේ සම්පූර්ණ ප්‍රමාණයන් සෙවීමට විනා ශරීරයට අවශෝෂණය කර ගන්නා ප්‍රමාණ සෙවීමට නොවේ. දැනට වාර්තාවී ඇති අන්දමට ආහාරයේ අඩංගු ෆයිටේට් (Phytate), ටැනින් (Tannin) වැනි කාබනික සංයෝගයන් හා කැල්සියම් (Ca) වැනි මූලද්‍රව්‍යයන් අංශු මාත්‍ර මූලද්‍රව්‍යයන්ගේ අවශෝෂණයට බාධා පමුණුවා, එම මූලද්‍රව්‍යයන් ශරීරයට අවශෝෂණය කරගන්නා ප්‍රමාණ පහත හෙලන බැව් පෙනී යයි. මේ නිසා දේශීය ආහාර වර්ගවල අංශුමාත්‍ර මූලද්‍රව්‍යයන්ගේ ශරීරයට අවශෝෂණය කර ගන්නා ප්‍රමාණ හා අඩංගු සම්පූර්ණ ප්‍රමාණ පිළිබඳවත් බාධා පමුණුවන පදාර්ථ වන ෆයිටේට් (Phytate) ටැනින් (Tannin) හා කැල්සියම් (Ca) පිළිබඳවත් විශ්ලේෂණයක් කිරීම අවශ්‍යයෙන්ම කළ යුතුය.

පරීක්ෂණ පේරාදෙණිය විශ්වවිද්‍යාලයේ, වෛද්‍ය පීඨයේ, පේට් රසායන අංශයේ අප විසින් ආරම්භ කරන ලදී. ශ්‍රී ලාංකික ජනතාව අතර බහුලව පවතින අංශුමාත්‍ර මූලද්‍රව්‍ය ඌණතාවය මැඩපැවැත්වීමට වැදගත්වන තොරතුරු මේ පරීක්ෂණයේ ප්‍රතිඵල මගින් ලබාගත හැක.

අංශුමාත්‍ර මූලද්‍රව්‍යයන් ශරීරයට අවශෝෂණය කර ගන්නා ප්‍රමාණ සෙවීම සඳහා වන පරීක්ෂණය අවස්ථා දෙකකදී සිදු කරන එන්සයිමීය ආහාර ජීරණයක් හා සම්බන්ධය. පිලිවෙලින් ආමාගයේ හා කුඩා අන්ත්‍රයේ සිදුවන පරිදීම මෙම ජීරණය සිදුකරන අතර පලමුව පෙප්සින් (Pepsin) එන්සයිමය මගින්ද දෙවනුව පැන්ක්‍රියටින් (Pancreatin) එන්සයිමය මගින්ද එය සිදු කෙරේ.

ඉන්පසු එම ජීරණය වූ ආහාර ද්‍රව්‍යය ආන්ත්‍රික ශ්ලේෂ්මලකයට අනුරූප පටලමය නලයක් තුළට අවශෝෂණය වීමට සලස්වයි. ඉන්පසු එම අවශෝෂිත ද්‍රාවණයේ අඩංගු අංශුමාත්‍ර මූලද්‍රව්‍යයන් ප්‍රමාණාත්මකව නිර්ණය කෙරේ.

ආහාරයේ අඩංගු සම්පූර්ණ අංශුමාත්‍ර මූලද්‍රව්‍ය ප්‍රමාණයන් සෙවීමද මේ අතරම සිදු කෙරේ. එහිදී සාන්ද්‍ර නයිට්‍රික් ( $\text{HNO}_3$ ), සාන්ද්‍ර පර් ක්ලෝරික් ( $\text{HClO}_4$ ), හා සාන්ද්‍ර සල්ෆියුරික්

(H<sub>2</sub>SO<sub>4</sub>) අම්ල මිශ්‍රණයක් යොදා ආහාර ජීරණය කර එහි අඩංගු මූලද්‍රව්‍යයන් ප්‍රමාණාත්මකව නිර්ණය කෙරේ. පයිටේට් (Phytate) හා ටැනින් (Tannin) ප්‍රමාණ සෙවීමේදී ඒවා මගින් වර්ණිත සංයෝග සාදා විශ්ලේෂනය කෙරේ. මෙම සියළුම මූල ද්‍රව්‍යයන්ගේ සාන්ද්‍රණයන් කැමට ගත හැකි ආහාර ද්‍රව්‍යය ග්‍රෑම් 100 ක අඩංගු මිලි ග්‍රෑම් (mg) ප්‍රමාණ ලෙස ගණනය කරනු ලැබේ.

මේ පරීක්ෂණය සඳහා අප ධාන්‍ය (Cereals) හා මාංශ හෝග (Pulses) ඇතුළුව ආහාර වර්ග 30 ක් පමණ යොදාගත් අතර ඒවා පහත පරිදි වේ.

සහල් (*Oryza sativa*) (සම්බා, තම්බපු සහල්, සුග සහල් සහ රතු කැකුළු සහල්), කඩල (*Cicer arietinum*), සෝයා (*Glycine max*), වම්බටු (*Solanum melongena*), බන්ඩක්කා (*Hibiscus esculentus*), බීට් (*Beta vulgaris*), කැරට් (*Daucus carota*), කතුරු මුරුංගා (*Sesbania grandiflora*), තම්පලා (*Amaranthus gangeticus*), බීට් කොළ (*Beta vulgaris*), කළකම්බේරියා (*Solanum nigrum*), කොළ ගෝවා (*Brassica oleracea*), ගෙඩිගෝවා (*Brassica*

*gemmifera*), මුරුංගා කොළ (*Moringa oleifera*), ගොටු කොළ (*Centella asiatica*), කන්කුන් (*Ipomea aquatica*), ලීක්ස් (*Allium ambelloparasum*), මඤ්ඤොක්කා කොළ (*Manihot esculenta*), මුකුණුවැන්න (*Alternanthera sessilis*), එළු කොළ (*Allium cepa*), වැල්දෙඩම් කොළ (*Passiflora edulis*), කෙසෙල් මුහ (*Musa sapientum*), සාරණ (*Trianthema deceandra*), නිවිනි (ගස් හා වැල්) (*Basella alba*), වැල් කොහිල (*Syngonium podochyllum*), සහ වට්ටක්කා (*Cucurbita maxima*).

විශ්ලේෂිත ආහාර ද්‍රව්‍ය අතුරින් බීට් කොළ (43.1 mg/100g) එළු කොළ (39.5 mg/100 g), ගස් නිවිනි (87.3 mg/100 g), වැල් නිවිනි (81.4 mg/100 g), හා වට්ටක්කා දළ (78.2 mg/1000 g), යන ආහාරවල, අඩංගු සම්පූර්ණ යකඩ (Fe) ප්‍රමාණය වැඩි අගයක් ගත් අතර කතුරු මුරුංගා, තම්පලා, ගොටු කොළ, කන්කුන්, මුකුණුවැන්න, සාරණ හා වැල් කොහිල යන ආහාර ද්‍රව්‍යයන්ගේ එය මිලිග්‍රෑම් 20 සිට මිලිග්‍රෑම් 40 දක්වා වෙනස් වන සුළු විය. ඉතිරි ආහාර ද්‍රව්‍යයන්හි අඩංගු යකඩ (Fe) ප්‍රමාණය මිලිග්‍රෑම් 20 ට වඩා අඩු අගයක විය.



බන්ඩක්කා



කළුකම්බේරිය

කන්කුන් (1.3 mg/100 g) හා වට්ටක්කා දළ (1.1 mg/100 g) වල අඩංගු තඹ (Cu) ප්‍රමාණය උස් අගයක පැවති අතර වම්බදු, බීට් කොළ, ගොඩු කොළ සහ වැල් කොහිල වල එය මිලි ග්‍රෑම් 0.7 සිට මිලිග්‍රෑම් 1.0 අතර අගයක විය. විශ්ලේෂිත ඉතිරි ආහාර ද්‍රව්‍යයන්ගෙන් තඹ (Cu) ප්‍රමාණය මිලිග්‍රෑම් 0.7 ට වඩා අගයක පැවතිණි.

තුන්තනාගම් (Zn) මූල ද්‍රව්‍ය අධික ලෙස පවතින ආහාර ද්‍රව්‍ය ලෙස තම්පලා (4.4 mg/100 g), බීට් කොළ (2.9 mg/100 g), ගොඩු කොළ (3.5 mg/100 g), මසද්සෙදාක්කා කොළ (2.9 mg/100 g), මුකුණුවැන්න (5.4 mg/100 g), ගස් නිව්නි (2.2 mg/100 g), වැල් කොහිල (2.7 mg/100 g) හා වට්ටක්කා දළ (2.1 mg/100 g) සැලකිය හැක.

කෙසේ වුවත් ඉහත ආහාර වර්ග අතුරින් ගොඩු කොළවල තුන්තනාගම් (Zn) මූල ද්‍රව්‍ය ශරීරයට අවශෝෂණය කරගන්නා ප්‍රමාණය 72% වූ අතර ඉතිරි ජීවයේ එම අගය 20% ට වඩා අඩු විය. සෝයා, බන්ඩක්කා, බීට් අල, බීට් කොළ, කතුරු මුරුංගා, ගෙඩි ගෝවා, කන්කුන්, ලික්ස්, වැල් දෙඩම් දළ, කෙසෙල් මුව හා සාරණ සඳහා වූ සම්පූර්ණ තුන්තනාගම් (Zn)

ප්‍රමාණයන් මිලිග්‍රෑම් 1 න් මිලිග්‍රෑම් 2 න් අතර අගයක් ගත් අතර ඉතිරිවා සඳහා එම අගය මිලිග්‍රෑම් 1 ට වඩා අඩු විය.

කතුරු මුරුංගා (49%), කැරට් (45%), මුරුංගා කොළ (65%), ගොඩු කොළ (72%) හා ලික්ස් (42%) යන ආහාර ද්‍රව්‍යයන්ගේ තුන්තනාගම් (Zn) මූල ද්‍රව්‍ය ශරීරයට අවශෝෂණය කරගන්නා ප්‍රමාණය අධික වනු අතර එම ආහාර ද්‍රව්‍යයන්ගේ අඩංගු සම්පූර්ණ තුන්තනාගම් (Zn) ප්‍රමාණය විවිධ අගයන් ගනී. තුන්තනාගම් (Zn) මූල ද්‍රව්‍ය ශරීරයට වැඩිපුර අවශෝෂණය කර ගන්නා එළවළු වර්ගවල පයිටේට් (Phytate), ටැනින් (Tannin) හා කැල්සියම් (Ca) ප්‍රමාණ අඩු හෝ වෙනස්වන සුළු අගයක විය.

තුන්තනාගම් (Zn) මූල ද්‍රව්‍ය ශරීරයට අඩුවෙන් අවශෝෂණය කර ගන්නා එළවළු සඳහා සෑම විටම අධික පයිටේට් (Phytate) ටැනින් (Tannin) හා (Ca) කැල්සියම් ප්‍රමාණ ලැබිණි.

මේ පරීක්ෂණය දැනට සිදුවෙමින් පවතින අතර මේ අයුරින් ආහාර වර්ග 90 ක් පමණ මේ සඳහා යොදා ගැනීමටද බලාපොරොත්තු වෙයි. මේ සඳහා වැය වන මුදල් ශ්‍රී ලංකා ස්වාභාවික සම්පත්, බලශක්ති හා විදු අධිකාරිය මගින් සපයනු ලැබේ.